

وزیر اعلیٰ عوام کے مسائل سے باخبر ہوئے

لکھنؤ: یکم اگست ۲۰۱۷

اتر پردیش کے وزیر اعلیٰ یوگی آدتیہ ناتھ جی آج اپنے سرکاری قیام گاہ پر عوام کے مسائل سے باخبر ہوئے۔ ریاست کے دور دراز علاقوں سے آئے لوگوں نے اپنے مختلف مسائل سے متعلق درخواست وزیر اعلیٰ کو سونپی۔ وزیر اعلیٰ نے عوام کو ان کی شکایتوں پر فوری کارروائی کی یقین دہانی کرائی نیز افسران کو عوام کے مسائل کے فوری تدارک کے لیے ہدایت دی۔

ضلع اناؤ سے آئے جناب شیلیندر نے وزیر اعلیٰ جی سے ای۔رکشاد لانے کی گزارش کی۔ بارہ بنکی سے آئے جناب وکاس ورمانے زمین پر ناجائز قبضے کی اطلاع دیتے ہوئے مدد کی گزارش کی۔ مرزا پور سے جناب پرتیک نے خود روزگار کے لیے اقتصادی مدد مہیا کرانے کی درخواست کی۔ امبیڈ کرنگر کے جناب مدھر نے اپنی ماں کے کڈنی کے علاج کے تئیں مالی مدد کا مطالبہ کیا۔

ان کے علاوہ بھی بڑی تعداد میں لوگوں نے وزیر اعلیٰ جی سے ملاقات کر اپنے مسائل سے انہیں آگاہ کیا۔ انہوں نے سبھی معاملوں میں موثر کارروائی کرنے کی ہدایت دی۔

☆☆☆☆☆